

## موجودہ سیاسی بحران سے نکلنے کی راہ

قاضی حسین احمد

کیا فوجی عہدہ چھوڑنے اور فوجی وزدی اتنا نے کے بعد بھی پرویز مشرف صاحب حسب سابق اسی طرح مطلق العنوان حکمران رہیں گے اور انہوں نے فوج کی پشتی بانی سے آئین کا حلیہ بگاڑ کر فروع واحد کی شخصی حکمرانی کا جو نظام قائم کیا ہے، کیا وہ مستقبل میں برقرارہ سکتا ہے؟ یہ وہ اہم ترین سوال ہے جس کے درست تجزیے اور جواب پر پاکستان کے مستقبل کا دارود مدار ہے۔

پاکستانی افواج کے نئے چیف آف ساف جزل اشفاق پرویز کیانی کی طرف سے فوجی افسران کے نام ایک خط لکھا گیا ہے۔ اس خط کے جو مندرجات عام لوگوں کے لیے انشایے گئے ہیں ان سے یہ خوش آئند تاثر ملتا ہے کہ نئے چیف کو واقعی فوج کا انتخاب درست کرنے کی فکر ہے۔ انہوں نے فوجی افسران کو سیاست سے کنارہ کش رہنے، سیاست دانوں سے تعلق نہ رکھنے اور تجارتی سرگرمیوں میں حصہ نہ لینے کی ہدایت کی ہے، اور اعلیٰ سول عہدوں پر حاضر سروں فوجی افسران کی تعیناتی کو بھی ناپسند کیا ہے۔ اگر یہ محض دل خوش کن باتیں نہیں ہیں اور آرمی چیف واقعی ان پر عمل درآمد کرتا چاہتے ہیں تو یہ نہ صرف افواج پاکستان بلکہ پوری قومی زندگی کے لیے ایک نئے دور کی نوید ہے۔ اگر جزل کیانی واقعی ان باتوں پر عمل درآمد کرنے میں سمجھیدہ ہیں تو جلد جزل (ر) پرویز مشرف کے ساتھ ان کا اختلاف سامنے آجائے گا کیونکہ پرویز مشرف نیشنل سکیورٹی کو نسل: صدر، وزیر اعظم اور آرمی چیف پر مشتمل تکون کے ذریعے اپنے نظام کو قائم رکھنا چاہتے ہیں۔ انہوں نے واضح طور پر کہا ہے کہ یہ تکون مل جل کر نظام چلائے گی۔ یہ غیر دستوری تکون اسی وقت

چل سکتی ہے جب آرمی چیف کو سیاست کرنے اور قومی زندگی میں غیر دستوری طور پر مداخلت کرنے کا شوق ہو۔ لیکن اگر آرمی چیف اپنے قول کے پتے اور اپنے دستوری عہد (oath) کے پتے ہیں تو بجا طور پر یہ موقع کی جاسکتی ہے کہ حالات بہتر رخ اختیار کریں گے، پر ویز مشرف کا غیر آئینی صدارتی نظام بھی نہیں چلے گا اور اقتدار بالا خرعوای نمایندوں کی طرف واپس آجائے گا۔

یہ اسی وقت ممکن ہوگا جب ملک میں آزادانہ اور منصفانہ انتخابات کی راہ ہموار کی جائے گی۔ اس طرح کے انتخابات کے لیے ضروری ہے کہ پر ویز مشرف کا قائم کردہ آمرانہ نظام ختم ہوا اور وہ مستعفی ہو جائیں۔ ملک، غیر آئینی ایمیر جنپی (۳ نومبر ۲۰۰۷ء) سے پہلے والی صورت حال کی طرف واپس لوٹ جائے۔ پریمیم کورٹ اور ہائی کورٹ کے جن بجou کو غیر آئینی اقدامات کے ذریعے سبک دوش کر دیا گیا ہے، وہ بدستور اپنے عہدوں پر بحال ہو جائیں۔ اتفاق راء سے ایک عبوری سول حکومت اقتدار سنگال لے اور ایکشن کیشن کی تشكیل نو تمام پارلیمانی سیاسی جماعتوں کے شورے سے ہو۔ ان اقدامات کے بعد جو انتخابات ہوں گے ان پر قوم کا اعتماد ہوگا اور اس کے نتیجے میں آزاد پارلیمنٹ کا قیام عمل میں آئے گا جو پر ویز مشرف کے خود ساختہ نظام کا خاتمه کر کے ۱۱۲ اکتوبر ۱۹۹۹ء سے پہلے والا آئین بحال کر دے گی اور آئین اپنی بنیادی خصوصیتوں کے ساتھ نافذ ہو جائے گا۔ اسلامی نظام حیات، جمہوریت اور تمام اداروں پر منتخب پارلیمنٹ کی بالادستی، صوبائی خود مختاری اور عوام کی فلاج و بہبود اس دستور کی بنیادی خصوصیات ہیں۔ دستور جب ان بنیادی خصوصیتوں کے ساتھ نافذ ہوگا تو ملک کو سیاسی استحکام نصیب ہوگا، عدیلہ منصفانہ فیصلے کرنے میں آزاد ہوگی، امن و امان بحال ہوگا، عوام کو چین و سکون ملے گا اور تمام صوبوں کو آزادی اور اقتدار میں شرکت کا احساس ہوگا جس سے ملک خوش حال اور معاشری ترقی کے ایک نئے دور میں داخل ہو گا۔

اس پس منظر میں یہ بات نہایت اہم ہے کہ ملک و قوم پر جب تک دستور کے بجائے سول اور ملٹری انتظامیہ کی بالادستی قائم رہے گی، عوامی نمایندے ان کے رحم و کرم پر ہوں گے اور عدالتوں کو حقیقی آزادی حاصل نہیں ہوگی، اس وقت تک موجودہ انتشار کی کیفیت نہ صرف برقرار رہے گی، بلکہ اور زیادہ بڑھے گی جس سے ملک کی سالمیت کو حقیقی خطرات لاحق ہو سکتے ہیں۔

خود موجودہ آرمی چیف نے اپنے ایک بیان میں کہا ہے کہ عوام کی تائید اور تعاون کے بغیر فوج کے لیے اپنی ذمہ داریوں سے عہدہ برآ ہوتا اور ملکی سلامتی کو درجیش خطرات کا مقابلہ کرنا ممکن نہیں ہے، اور فوج کا اصل کام ملکی دفاع ہے۔ اگر آرمی چیف ملک کی سلامتی اور دفاع کے لیے عوام کا تعاون واقعی ضروری سمجھتے ہیں تو انھیں جان لینا چاہیے کہ یہ تعاون اسی وقت حاصل ہو سکتا ہے جب ملکی پالیسیاں عوام کی مرضی کے تابع ہوں گی۔

اس وقت ملک کی غالب اکثریت پاکستان، افغانستان اور فلسطین و عراق سمیت پوری دنیا میں امریکی پالیسیوں کے خلاف ہے اور پاکستانی عوام امریکا کو ایک دوست کے بجائے استعماری اور احصائی طاقت کی نظر سے دیکھتے ہیں، جب کہ پرویز مشرف نے پاکستان کو امریکا کا فرنٹ لائن اتحادی قرار دیا ہوا ہے اور افواج پاکستان امریکی مفادات کے لیے خود اپنے قبائلی علاقوں، سوات اور ملک کے دوسرے علاقوں میں استعمال کی جا رہی ہیں۔ اگر جزوں کیانی واقعی چاہتے ہیں کہ فوج اور عوام ایک ہو جائیں تو عوام کی مرضی کے مطابق خارجہ پالیسی تکمیل دینی ہو گی اور وہ تجھی ممکن ہے جب عوام کے حقیقی منتخب نمائندوں کی پارلیمنٹ کی تکمیل ہو اور ملک کے تمام ادارے منتخب پارلیمنٹ کی بالادستی قبول کر لیں۔ اس کے لیے نیشنل سکیورٹی کونسل کو ختم کرنا پڑے گا اور صدر، وزیر اعظم اور آرمی چیف پر مشتمل ہکوں کے بجائے پارلیمنٹ کو تمام پالیسیوں کی تکمیل کا منع تسلیم کرنا پڑے گا۔ لیکن کتنے افسوس کی بات ہے کہ پرویز مشرف نے بڑی دیدہ دلیری سے یہ بیان دیا ہے کہ وہ نئی حکومت کو پالیسیاں تبدیل کرنے کی اجازت نہیں دیں گے۔ اسی وجہ سے جماعت اسلامی اور اے پی ڈی ایم نے دو لوگ الفاظ میں اعلان کر دیا ہے کہ پرویز مشرف کی موجودگی میں انتقام بخشن ڈھونگ اور فریب ہیں۔ نواز شریف صاحب بھی گوئی ہی بات کہہ رہے ہیں لیکن ایکشن میں پھر بھی شریک ہونے کا شوق پورا کرنا چاہتے ہیں۔

اپوزیشن جماعتوں کی صورت حال یہ ہے کہ پبلیز پارٹی مختار مسے نظیر بھٹو کے قتل کے بعد حقیقی قیادت سے محروم ہو چکی ہے۔ پارٹی کو اکٹھا رکھنے کے لیے مرہومہ کی صیانت کا سہارا لیا گیا لیکن جمہوری معاشروں میں سیاسی جماعتیں وصیتوں کی بنیاد پر زیادہ دیریکٹ نہیں چل سکتیں۔ جب تک پارٹی کے اندر جمہوریت اور جمہوری روایات مستحکم نہیں ہوں گی، پارٹی کے باہر ملکی معاملات

بھی جہوری انداز میں نہیں چلائے جاسکتے۔ محترمہ بے نظیر بھٹو صاحب کے بارے میں یہ حقیقت اب چھپی ہوئی نہیں ہے کہ وہ امریکا اور پروین مشرف کے ساتھ افہام و تفہیم کے نتیجے میں خود ساختہ جلاوطنی چھوڑ کر پاکستان تشریف لائی تھیں اور اس باہمی مفاہمت کا ایک لازمی جزو یہ تھا کہ وہ آئندہ کی وزیر اعظم ہوں گی۔ ظاہر ہے کہ محترمہ بے نظیر بھٹو اس طرح وزیر اعظم بننے پر انتقال ہرگز نہ کرتیں جس طرح کے وزیر اعظم شوکت عزیز تھے یا ان سے قبل چودھری شجاعت حسین اور میر ظفرالله خان جمالی تھے۔ پروین مشرف کے لیے ظفرالله جمالی جیسا کمزور سیاسی وزیر اعظم بھی قابل قبول نہیں تھا تو وہ محترمہ بے نظیر بھٹو کے ساتھ کیسے گزارا کر سکتے جن کے ساتھ خود ان کی اپنی پارٹی کے فاروق احمد خان لغاری صاحب بھی مطمئن نہیں رہ سکتے تھے۔ بے نظیر بھٹو صاحب کے مظلومانہ قتل کے گرد اسی وجہ سے ٹککوں و شبہات کی ایک دھند چھائی ہوئی ہے۔ پہلی بار پارٹی کو اگر انتخابات میں کوئی کامیابی حاصل بھی ہوئی تو وہ محترمہ کے بعد جہوری اداروں کی بھالی کے سلسلے میں کوئی مضبوط کردار ادا نہیں کر سکے گی اور فوج اور اس کے ادارے پروین مشرف کے دور میں جس مطلق العنان افتخار کے عادی ہو چکے ہیں، پہلی بار پارٹی کی موجودہ قیادت کے لیے یہ امر محال ہے کہ وہ انھیں آئیں، قانون اور جہوری اداروں کے تابع کرنے میں کامیاب ہو سکے۔

دوسری اپوزیشن پارٹی پاکستان مسلم لیگ (ن) اگرچہ میاں محمد نواز شریف کی قیادت میں تحد ہے۔ میاں برادران کو انتخاب لڑنے کے لیے نااہل قرار دے دیا گیا ہے، اس کے باوجود وہ انتخاب میں حصہ لے رہے ہیں اور انھیں امید ہے کہ وہ انتخاب جیت کر حالات پر اثر انداز ہو سکیں گے۔ حالانکہ جو شخص اپنے شخصی اقتدار کی خاطر آخونا مکا، چلا کر دستور کو معطل کر سکتا ہے، چیف جسٹس کو مع ۶۰ جوہوں کے گھر بٹھا سکتا ہے اور ملک کے پورے آئینی ڈھانچے کو متزلزل کر سکتا ہے، اس سے یہ توقع رکھنا کہ اپنے دست آموز ایکیش کیش، اور اپنی خود ساختہ عبوری حکومتوں کے ذریعے ایکیش کروائے گا جن سے اس کا اپنا اقتدار خطرے میں پڑ جائے خود فرمی کے علاوہ اور کیا ہو سکتا ہے۔ میاں نواز شریف کو یہ غلط فہمی تھی کہ وہ انتخابی مہم کے ذریعے عوام میں بڑا تحرک پیدا کر کے انتخابات کو یہ فریضہ میں تبدیل کر دیں گے لیکن تقریباً ایک ماہ تک کوشش کے باوجود وہ کوئی بڑا تحرک پیدا نہ کر سکے۔ بلاشبہ لوگ پروین مشرف کے خلاف ہیں اور ملک کے مستقبل کو ان کے

ہاتھ میں محفوظ نہیں سمجھتے۔ بلاشبہ عوام تبادل قیادت کی تلاش میں ہیں لیکن بم دھا کوں اور پولیس گردی کے ذریعے خوف و ہراس کی جو فضا بنا دی گئی ہے اس میں عوام میں تحرک پیدا کرنا اور انہیں بڑی تعداد میں سڑکوں پر لانا دشوار ہو گیا ہے۔ سیاسی کارکن تو جان پر کھیل کر بھی باہر نکلنے کے لیے تیار ہو جاتے ہیں لیکن عوام الناس سے یہ موقع رکھنا عبث ہے کہ چاروں طرف پولیس اور پیرالمٹری فور سر بندوں قیں تانے کھڑی ہوں، بڑے مجموعوں میں بم بلاست کے ذریعے سیکڑوں لوگوں کو قتل کیا جا رہا ہو، ملک میں دہشت گردی، پولیس گردی، آٹے گھی کی قلت اور بجلی و گیس کے بحران کے ذریعے پریشانی کی ایک فضا پیدا کر دی گئی ہو، اور اس کے باوجود وہ کسی سیاسی لیدر کی قیادت میں جان پر کھیل کر باہر نکل آئیں گے۔

عوام کے بڑے پیارے پر متحرک نہ ہونے کی ایک وجہ یہ بھی ہے کہ جو قیادت میدان میں ہے، وہ ان کی آزمودہ ہے۔ عوام الناس کو اس قیادت سے قطعاً یہ امید نہیں ہے کہ وہ ان کی حالت زار کو تبدیل کرنے کے لیے کوئی بڑے اقدامات انجام سکے گی۔ چنانچہ بڑے پیارے پر عوام کو متحرک کرنے سے مایوس ہو کر اب میاں برادران قومی حکومت کی بات کرنے لگے ہیں۔

قومی حکومت سے کیا مراد ہے؟ اس کی وضاحت میاں صاحبان نے اپنے قریبی حلقوں میں بھی نہیں کی۔ میاں نواز شریف کو ایک اچھا موقع ملا تھا کہ ملک کی تمام اپوزیشن جماعتوں نے ان کی دعوت پر لندن کا نافرنس میں شرکت کی۔ پھر آل پارٹیز ڈیموکریٹک مومنت (اے پی ڈی ایم) کی بنیاد پر ڈی جس میں وہ پارٹیاں بھی شامل ہوئیں جو اس سے قبل نئے دستور کا مطالبہ کر رہی تھیں۔ آل پارٹیز ڈیموکریٹک مومنت کے فورم پر فیصلہ کیا کہ فوجی آمریت کے خاتمے اور پرویز مشرف کو مستعفی ہونے پر مجبور کرنے کے لیے تحریک چلانی جائے گی۔ معزول جوں کی بحالی تمام پارٹیوں کا ایک بنیادی مطالبہ بن گیا اور کوئا تحریک کے ساتھ ہم آئنگی کا اعلان کیا گیا لیکن ایسا معلوم ہوتا ہے کہ باہر کے دباؤ اور پارٹی میں انتخابی امیدواروں کے اصرار کے نتیجے میں میاں نواز شریف نے قومی قیادت سنپھالنے کے اس اہم موقعے کو ضائع کر دیا اور اپنی پارٹی کی انتخابی مہم سے توقعات وابستہ کر لیں۔ اب اگر وہ اپنی انتخابی مہم سے مایوس ہو گئے ہیں تو قومی حکومت کا مطالبہ کرنے سے پہلے انہیں دوبارہ آل پارٹیز ڈیموکریٹک مومنت سے مشورہ کرنا چاہیے تھا۔ میپنڈ پارٹی

کا تعاون حاصل کرنے کی کوشش میں انھیں کئی بار اپنا موقف تبدیل کرنا پڑا جس سے ان کے امتح کو نقصان پہنچا ہے۔

بگلہ دلیش کی صورت حال کے پیش نظر قومی حکومت کی تجویز کو لوگ شک و شبہ کی نگاہ سے دیکھ رہے ہیں۔ بگلہ دلیش میں ایک غیر جانب دار حکومت فوج کی پشتی بانی سے بر اقتدار ہے جس کی ذمہ داری تھی کہ وہ ملک میں آزادانہ ایکشن منعقد کر کے اقتدار منتخب حکومت کے حوالے کر دے۔ لیکن یہ حکومت دونوں بڑی جماعتوں کے خلاف مقدمات قائم کرنے اور ان کی مہینہ بد عنوانیوں کی حقیقت میں لگ گئی ہے۔ تیسری بڑی پارٹی جماعت اسلامی تھی جس پر بد عنوانی کا کوئی الزام نہیں تھا تو اس پر ۱۹۷۶ء میں پاکستانی فوج کے ساتھ تعاون کا الزام لگا کر اس کی قیادت کے خلاف تحقیقات کرنے کی کوشش کی گئی۔ اس ساری کاوش کا مقصد یہ تھا کہ فوج ایک نام نہاد قومی حکومت کے نام سے اپنا اقتدار قائم کرے۔ لیکن عوامی روایل اس انتظام کے حق میں نہیں اور علا اور سیاسی کارکن عبوری انتظام کو اس طرح طول دینے کے خلاف آواز بلند کر رہے ہیں اور فضائی میں نئے سیاسی ارتقاش کے آثار دیکھے جاسکتے ہیں۔

قومی حکومت ایک بہم اصطلاح ہے۔ اس لیے اے بیڈی ایم نے اپنے مطالیے کو واضح طور پر بیان کیا ہے کہ:

- ۱۔ پرویز مشرف فوری طور پر مستعفی ہوں۔
- ۲۔ پریم کورٹ اور ہائی کورٹ کے ان جھوں کو بحال کیا جائے جنھوں نے پرویز مشرف کی غیر آئینی نام نہاد ایجنسی پلس کو ماننے سے انکار کر دیا تھا، اور اسے غیر آئینی قرار دیا تھا۔
- ۳۔ دستور ۱۲ اکتوبر ۱۹۹۹ء کی صورت میں بحال کیا جائے۔
- ۴۔ اتفاقی رائے سے ایک عبوری حکومت اور آزاد ایکشن کمیشن تکمیل دیا جائے جو شفاف ایکشن کروائے، اور مختصر ترین وقت میں اقتدار منتخب حکومت کے حوالے کر دیا جائے۔ یہ مطالبات ہم کس سے کر رہے ہیں؟ یہ ایک بڑا سوال ہے۔ ظاہر ہے کہ پرویز مشرف تو یہ مطالبات تسلیم نہیں کریں گے۔ موجودہ عدالیہ سے بھی یہ توقع نہیں ہے۔ سابقہ پریم کورٹ سے

یہ توقع کی جاسکتی تھی کہ ملک کو دوبارہ آئینی راستے پر ڈالنے کے لیے وہ اہم اور بنیادی آئینی فیصلے کر دے لیکن اس خطرے کو بھانپ کر پویز مشرف نے اسے راستے سے ہٹا دیا۔ موجودہ پریم کورٹ سے یہ توقع عبث ہے کہ وہ اس حوالے سے انتقلابی اقدامات اٹھائے۔ واحد راستہ یہ ہے کہ عوام کو ان مطالبات کے لیے متحرک کیا جائے۔ بڑے پیمانے پر عوامی تحریک ہی اس وقت تمام مسائل کا حل ہے۔

ادھرسوات میں فوجی مداخلت کر کے سرداری کے موسم میں لاکھوں لوگوں کو اپنا گھر چھوڑنے پر مجبوہ کر دیا گیا ہے۔ لوگ بھوک اور خوف کی ڈھرنی مصیبت میں گرفتار ہیں۔ بظاہر امن و امان برقرار رکھنے کے لیے فوج بھیجی گئی ہے لیکن خود فوج کے ۲۰، ۲۵ ہزار جوان ایک مشکل صورت حال میں محصور ہو گئے ہیں اور عوام کو بھی مشکل نے نکالنے کے بجائے مزید مشکلات میں گرفتار کر دیا گیا ہے۔ اشیاء ضرورت کی قلت ہے اور جماعت اسلامی کی امدادی سرگرمیوں میں بھی کرفیو کے نفاذ اور راستوں کی بندش کی وجہ سے مشکلات ہیں۔ قبائلی علاقوں میں بھی امن و امان کی صورت حال ایک عرصے سے خراب ہے، اور اب محترمہ بے نظیر بھٹو کے قتل کی ذمہ داری بیت اللہ مسود پر ڈال کر دہاں نیا آپریشن شروع کر دیا گیا ہے۔ گورنر حدیثی محمد جان اور کرنٹی کی تبدیلی کو بھی اسی پس منظر میں دیکھا جا رہا ہے۔

اس وقت ملک کے ۵۰ فی صد سے زیادہ لوگ بنیادی ضروریات سے محروم ہیں۔ شہری علاقوں میں روٹی کی قیمت ڈگنی ہو گئی ہے۔ دور روپے کی روٹی چار روپے میں اور چار روپے کی روٹی آٹھ روپے میں ملتی ہے۔ آٹے کی قلت کی وجہ سے تور بند ہو گئے ہیں۔ پہاڑی علاقوں میں برف باری ہے اور ایندھن کی کمی ہے۔ حکمران بیانات دینے کے علاوہ کچھ نہیں کر رہے۔ چودھری برادران نے اس صورت حال کی ذمہ داری شوکت عزیز پر ڈال دی ہے جس سے پویز مشرف ناراض ہو گئے ہیں کیونکہ شوکت عزیز کے بجائے اصل ذمہ داری انھی پر عائد ہوتی ہے، جنہیں فساد کی جڑ قرار دیا جا رہا ہے۔

محترمہ بے نظیر بھٹو کے قتل کے بعد فوری طور پر جو ہنگامے شروع ہوئے تھے، ان کے پیچے ایک منظم گروہ کا ہاتھ نظر آ رہا ہے۔ یہ منظم تنخیلی گروہ جو فوری طور پر ریل کی ہڑیاں اکھاڑنے،

ریل کے انجین جلانے، بڑے پیانے پر اموال اور رانپورٹ کو تباہ کرنے میں لگ گیا ہے، ملک کے ہر حصے، خاص طور پر کراچی اور سندھ میں موجود ہے اور ملک کو نقصان پہنچانے کے لیے کسی موقع کی تلاش میں ہے۔ کراچی کی صورت حال خاص طور پر مخدوش ہے اور وہاں بڑے پیانے پر اسلحہ جمع کیا گیا ہے۔ کراچی پہلے بھی سانی فسادات کی زد میں آچکا ہے، اس باراً گر پھر سانی فسادات کو ہوا دینے کی کوشش کی گئی تو تباہ کن اسلحے کی وجہ سے اس کی تباہی و برپادی عام اندازوں سے زیادہ ہو گی۔ ان حالات کا مقابلہ عوام کو مل جل کر کرنا ہے۔ عوام کے پاس منظم چدو جہد کے سوا کوئی دوسرا انتھیا نہیں ہے جس سے ملکی سالمیت کی حفاظت کی جاسکے۔ اگر موجودہ آری چیف جزل کیانی اپنے بیانات پر عمل کرنا چاہتے ہیں تو انھیں فوج کو آئینی حدود کا پابند کر دینا چاہیے۔ اس طرح پروزی مشرف بجور ہوں گے کہ وہ آئین کا احترام کر کے فوری طور پر مستعفی ہو جائیں اور پریم کورٹ اور ہائی کورٹ کے معزول جوں کو بحال کر دیا جائے۔ آئین کا احترام ملک کو موجودہ خطرناک بحران سے بچا سکتا ہے۔ اور یہ اس وقت ہو سکتا ہے کہ عوام دکا اور جوں کی پشت پر کھڑے ہو جائیں، فوج غیر جانب دار ہو جائے اور سولیین حکومت کو پولیس گردی اور عوام کے خلاف طاقت کے استعمال سے روک دیا جائے۔

اس وقت تمام شوہد اس پر دلالت کرتے ہیں کہ پروزی مشرف اور اس کا نظام کامل طور پر ناکام ہو چکا ہے۔ اس کی ناکامی پر ساری دنیا گواہ ہے۔ یورپ کے دورے کے موقع پر یورپیں لیڈروں نے بھرے اجتماعات میں پروزی مشرف کے سامنے پاکستان میں جمہوریت کے بارے میں ٹھکوک و شبہات کا اظہار کیا جس پر پروزی مشرف جنجلہ اہٹ کا شکار ہوئے۔ حقیقت یہی ہے کہ بزم خویش جمہوریت کی طرف پروزی مشرف کا سفر کامیابی کی منزلیں طے کرنے کے بجائے مسلسل حادثات کا شکار ہو رہا ہے اور ان کی موجودگی میں قوی حکومت سمیت کوئی بھی نجاح کامیاب ہوتا نظر نہیں آتا۔ انتخاب ہو بھی جائیں تو خود پروزی مشرف کو اس کے بعد ایک عام بے چینی نظر آ رہی ہے اور خود انہوں نے خدشہ ظاہر کیا ہے کہ اپوزیشن جماعتیں انتخابی متنبھ کو تسلیم نہیں کریں گی۔ اگر انھیں معلوم ہے کہ انتخابات کے بعد بھی سکون اور اطمینان کے بجائے سیاسی اضطراب اور بے چینی ہی میں اضافہ ہو گا تو عقل کی بات یہی ہے کہ وہ توفیق دیوار پڑھ کر خود افتدار سے الگ ہو جائیں اور

پریم کوٹ کو اپنی اصل شکل میں بحال ہونے دیں تاکہ ملک کو آئین کے مطابق چلا کر سیاسی استحکام کی تدبیح احتیار کی جاسکیں۔

پاکستان کو موجودہ بحران سے نکالنے اور اس پیچیدہ صورت حال کے سدھار کے لیے بعض وکلانے نئے آرمی چیف کو مشورہ دیا ہے کہ جس طرح پرویز مشرف نے آرمی چیف کی حیثیت سے ایم جنپی نافذ کی اور اس کے تحت غیر آئینی کارروائیاں کر کے انھیں آئین کا حصہ قرار دے دیا، اور پھر وردی اتنا نے سے پہلے ایم جنپی اٹھانے کا اختیار صدر کو منتقل کر دیا، جب کہ خود ہی ملک کے صدر اور چیف آف آرمی شاف تھے۔ اسی طرح موجودہ آرمی چیف صدر سے اپنا ایم جنپی اٹھانے کا اختیار واپس لے لیں اور اس ایم جنپی کے تحت غیر آئینی اقدامات کو کاحدم قرار دے کر جوں کو بحال کر دیں اور باقی سارے اقدامات بحال شدہ پریم کوٹ پر چھوڑ دیں تاکہ وہ آئین اور قانون کے مطابق ملک کو واپس آئینی پڑھی پر ڈال دے۔ اس کے حق میں ایک سینٹر وکیل نے دلیل دیتے ہوئے یہاں تک کہہ دیا کہ اگر ایک چیف آف آرمی شاف کے لیے آئین کو محظل کر کے غیر آئینی اقدامات کرنے کا جواز پیدا کیا جا سکتا ہے تو دوسرے چیف آف آرمی شاف کے لیے آئین کو بحال کرنے کے لیے کسی اقدام کا جواز کیوں نہیں بتا۔

یہ اور اسی نوعیت کی جو آوازیں اٹھ رہی ہیں، وہ اس بے چینی اور اضطراب کا مظہر ہیں جس کی گرفت میں پوری قوم اور اس کا سوچنے سمجھنے والا طبقہ اپنے کو محسوس کر رہا ہے اور جس کی اصل وجہ پرویز مشرف کے بار بار کے غیر آئینی، غیر قانونی اور غیر اخلاقی اقدام ہیں۔ ہم وکلا کے اس طبقہ کی پریشانی خاطر کو تو محسوس کرتے ہیں لیکن اس راستے سے اتفاق نہیں کر سکتے کہ فوج کے سربراہ کو کسی ایسے اقدام کا مشورہ دیا جائے جس کا اسے دستور کے تحت احتیار نہیں۔ اگر نظریہ ضرورت کے تحت پریم کوٹ ماضی میں فوجی حکمرانوں کو دستور میں ترمیم کا وہ احتیار دینے کی غلطی نہ کرتی جو خود اسے بھی حاصل نہیں تھا تو ملک بہت سی تباہی سے نجات ملتا۔ اس لیے فوج کے سربراہ کو جواب خود فوج کے سیاست سے باہر رہنے کی بات کر رہا ہے، اس قسم کا مشورہ دینا صحیح نہیں۔ البتہ قومی مشاورت کے ذریعے عدالتون اور دستور کے لیے اولین طور پر ۲۰۰۷ء نومبر ۲۰۰۷ء والی اور بالآخر ۱۲ اکتوبر ۱۹۹۹ء والی پوزیشن کو بحال کرنے کے لیے صرف ایک بار موثر ہونے والا کوئی راستہ نکلا

جاسکتا ہے۔ اس قومی مشاورت میں تمام پارلیمانی سیاسی جماعتوں کے سربراہوں کے ساتھ پریم کورٹ کے تمام رینائرڈ ججوں کو شریک کیا جاسکتا ہے اور اس طرح معزز بزرگوں کی مجلس (Council of Elders) کے مشورے سے ایک راستہ کالا جاسکتا ہے جسے بالآخر نئی اسمبلی دستور کے تحت قانونی جواز فراہم کر سکتی ہے۔

ایک صورت یہ بھی ہو سکتی ہے کہ یہ کردار سینیٹ ادا کرے جو اس وقت واحد منتخب ادارہ ہے اور جو دستور کے تحت فیدریشن کا نمائندہ اور ترمیم دستور کے اختیارات میں شریک ہے۔ اس کے علاوہ بھی راستے ہو سکتے ہیں۔ جب کوئی ماوراء دستور القدام ناگزیر ہی ہو تو ضروری نہیں کہ اس اقدام کے لیے فوج کے سربراہوں کو ملوث کیا جائے، یہ کام سینیٹ اور اعلیٰ عدالت کے ذریعے بھی انجام دیا جاسکتا ہے جن کا ایک روپ خود دستور میں موجود ہے۔

اصل بات یہ ہے کہ پاکستان، اس کے دستور اور اس کے مفادات کے تحفظ کی آخری ذمہ داری عوام پر آتی ہے اور اب اس سلسلے میں سب سے فیصلہ کن کردار عوام ہی کو ادا کرنا ہو گا۔ فوجی حکمرانوں اور ان کے عدالتی مشوروں اور سیاسی گماشتوں نے پاکستان کے آئین کو بازسچی اطفال بنادیا ہے اور قانون اور روابیات سب پامال ہیں۔ ایک غلط کام پر پردہ ڈالنے کے لیے دوسرا غلط کام کرنا کب تک جاری رہے گا۔ اب اصل ضرورت عوام کی بیداری اور ۱۹۹۹ء سے اب تک دستور اور دستوری اداروں پر جو بھی شب خون مارے گئے ہیں ان کو ختم کر کے دستور کو اس کی اس شکل میں بحال کرنے کی ضرورت ہے جس پر قوم کا اتفاق ہوا، اور ہے۔ یہی وہ دستور ہے جسے ایک بیاناتی ملی (National Covenant) کا مقام حاصل ہے، اور اب یہ اسی وقت ممکن ہے جب پرویز مشرف اور ان کے ہنائے ہوئے نظام سے نجات پائی جائے اور قومی اتفاق کی عبوری حکومت کے ذریعے نئے ایکشن کیش کے توسط سے آزاد، منصفانہ اور شفاف انتخابات کے ذریعے عوام اپنے نمائندے منتخب کریں اور وہ دستور اور قانون کے تمام تقاضے پورے کریں۔ نیز یہ نمائندے قوم کا اعتقاد لے کر اپنے فرائض ادا کریں اور خود بھی قوم کے سامنے جواب دہ ہوں تاکہ کوئی بھی اب اس قوم کی قسم سے نہ ہکیل سکے۔ اس لیے اب ایک ہی راستہ ہے اور وہ ہے قوم کی بیداری، اس کے تحرک اور ان کے ذریعے دستوری عمل کو پڑوی پر چڑھانے کی مؤثر جدوجہد۔ اس ملک کو حقیقی جمہوری

اور دستوری نظام حکمرانی پر عامل ہونے، اور استعاری قوتوں کی آلہ کا رسول اور فوجی انتظامیہ کی دست بُرد سے نکلنے کے لیے عوام الناس کے پر امن اور پر جوش تحرک کے سوا کوئی دوسرا راستہ موجود نہیں ہے۔ اگر عوام متحرک نہیں ہوئے تو ملک کی بڑی بدستی ہو گی کیونکہ اس درد کا درمان صرف اور صرف ملک کے عوام کے پاس ہے۔ ملخص سیاسی کارکنوں کا فرض ہے کہ ما یوس ہونے کے بجائے متحرک ہوں اور یاس و قویتیت کے بجائے ہر شہری کے دل میں امید کی شمع روشن کریں۔

ہماری دعا ہے کہ اللہ تعالیٰ ہمیں توفیق دے کہ اس ملک کی حفاظت اور استحکام کی خاطر ہر طرح کی قربانی دینے کے لیے خود بھی تیار ہوں اور عوام الناس کو بھی اس کے لیے تیار کر سکیں۔

## ترجمان القرآن کا پیغام پھیلائیں

ترجمان القرآن ایک پیغام کا علم بردار رسالہ ہے۔ اس پیغام کی زیادہ سے زیادہ وسیع تر حلقت میں اشاعت ہمارے قارئین کے تعاون سے ہوتی ہے۔ آیندہ سال کے لیے ۲۵ فی صد اضافے کا ہدف طے کیا ہے۔ ہر ۱۰۰ پر چوں پر ہر ماہ ۲۰ کا اضافہ کیا جاتا رہے تو یہ ہدف حاصل ہو جائے گا۔

کیا یہ مشکل ہے؟ ناممکن ہے؟ غالباً نہیں۔ تھوڑی سی توجہ اور کوشش سے یہ کیا جاسکتا ہے اور نتیجہ؟ اشاعت میں ۱۰ اہزار کا اضافہ! یعنی ۱۰ اہزار نئے افراد بلکہ گھرانوں تک دین کی دعوت اور آج کے دور میں اس کے تقاضے پورا کرنے کا پیغام پہنچ گا۔ مجھے یقین ہے کہ اگر ہمارے قارئین واقعی اس طرف توجہ دیں تو ہم ہدف سے بہت زیادہ بھی حاصل کر سکتے ہیں۔

ہم نیک نیتی اور اخلاق کے کوشش کریں، اللہ ہمارا ساتھ دے گا اور ہمیں حوصلہ افزای نتائج میں گے، ان شاء اللہ تعالیٰ!